

(CD-78) ૮ – ગુરુ-લઘુ સંયોગ-વીયોગી

ગુરુ-લઘુ સંયોગ-વીયોગી જગત-અવસ્થા ત્ર-યોગ સ્વપ્ન
રાતનાં સ્વપ્નો હાથ નહીં ત્યમ દીનમાં પર ને પરાધીન તન
ભ્રાંતી-હું-પદ આધારે મન-ગાંઠો પાછળ દોડે તન
રૂપ, રસ, ગંધ, સ્પર્શથી મોહીત કૃત્તિ રમકડાં મનખા-જણ
નીજ સામ્મીપ્યે રસ-તરબોળ્યાં, રજો-તમો ગુણી પૂતળાં જગ
કફ-પીત્ત-વાયુ મન-વીકારો ભાવે પ્રતીષ્ઠા રૂપક જંગ
નીજ-નીજ સ્વભાવ-રસ ઓગાળે માત્ર નીમીત્તો અરસ પરસ
બ્રહ્માંડી ઘડૂલે અથડાતાં સં-વીકલ્પ્યાં ભાવ-સ-રસ
વીભાવીક અ-વસ્તુ લૂંટતાં ક્યારે, કદી ન છીપે તરસ
શ્વાસો-શ્વાસે આયખું ખૂટતાં, જન્મથી મોતની દોડ-દરશ
જે મોહીની બહીર ચરામણ નીજ-ધરમાં ભઈ રાણાં-ધપ
પ્રકૃતિ-ગુણ-રૂપ આકર્ષણમાં અંતે વીકર્ષણ ના-હક-લપ
મોહીના મોહો વેરાતાં વીભાવીક ઠંડક ઘાટે
જગ-સ્થીરતા ને કાયમ માની જગ-મળ ભરીયાં ભ્રાંત્હાટે
ધુસકે-ધુસકે રડવું હોય તો, કરજો ખૂબ મોહીને સ્નેહ
ઘોળે 'દિ તારા દેખાશે થઈ જાશે ઘોળે 'દિ વેહ
તૈલી ચીકાશે બજાર વચ્ચે, ઘોળે દીવસે ચટકે ધૂળ
જગ-વ્યવહારે, મમતા-ખેંચે, મૂઢ-પ્રતીષ્ઠા, વળગણ-શૂળ
સ્વપ્નાવસ્થા માત્ર વીયોગી, તેમાં ફસીયો અ-સંયોગી
સ્વ-સત્તાધીશ 'આ' મૂળ-યોગી જાણે ભેદ પ્રયોગે-પ્રયોગી (૨) –ગુરુ..

